

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ അരൺധകാണഡേ

॥ പഞ്ചാശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

॥ പഞ്ചാശഃ സർഗഃ ॥

ജടായുഷാ സീതാഹരണരൂപാദ് ദുഷ്കർമണോ രാവണം
നിവർത്തിതും തസ്യ പ്രബോധനം തദന്തേ യുദ്ധാർഥമാഹ്യാനം ച

തം ശബ്ദമവസുപ്തസു
ജടായുരഥ ശുശ്രൂവേ |
നീരൈക്ഷദ് രാവണം ക്ഷിപ്രം
വൈദേഹീം ച ദദർശ സഃ ||3.50.1 ||

തതഃ പർവതശ്രൂംഗാദ -
സ്തീക്ഷ്ണതുണ്ഡഃ ഖഗോത്തമഃ |
വനസ്പതിഗതഃ ശ്രീമാൻ
വ്യാജഹാര ശുഭാം ഗിരം ||3.50.2 ||

ദശഗ്രീവ സ്ഥിതോ ധർമേ
പുരാണേ സത്യസംശ്രയഃ |
ഭ്രാതസ്ത്വം നിന്ദിതം കർമ
കർതും നാർഹസി സാമ്പ്രതം ||3.50.3 ||

ജടായുർനാമ നാഗ്ലാഹം
ഗൃധ്രരാജോ മഹാബലഃ |
രാജാ സർവസ്യ ലോകസ്യ
മഹേന്ദ്രവരുണോപമഃ ||3.50.4 ||

ലോകാനാം ച ഹിതേ യുക്തോ
 രാമോ ദശരഥാത്മജഃ |
 തസ്യൈഷാ ലോകനാമസ്യ
 ധർമപത്നീ യശസ്വിനീ ||3.50.5 ||

സീതാ നാമ വരാഭോഹാ
 യാം ത്വം ഹർതുമിഹേച്ഛസി |
 കഥം രാജാ സ്ഥിതോ ധർമേ
 പരദാരാൻ പരാമൃശേത് ||3.50.6 ||

രക്ഷണീയാ വിശേഷേണ
 രാജദാരാ മഹാബല |
 നിവർതയ ഗതിം നീചാം
 പരദാരാഭിമർശനാത് ||3.50.7 ||

ന തത് സമാചരേദ് ധീരോ
 യത് പരോസ്യ വിഗർഹയേത് |
 യഥാസ്ത്വനസ്തമാൻയേഷാം
 ദാരാ രക്ഷ്യാ വിമർശനാത് ||3.50.8 ||

അർഥം വാ യദി വാ കാമം
 ശിഷ്ടാഃ ശാസ്ത്രേഷ്വനാഗതം |
 വ്യവസ്യന്ത്യനു രാജാനം
 ധർമം പൗലസ്ത്യനന്ദന ||3.50.9 ||

രാജാ ധർമശ്ച കാമശ്ച
 ദ്രവ്യാണാം ചോത്തമോ നിധിഃ |
 ധർമഃ ശുഭം വാ പാപം വാ
 രാജമൂലം പ്രവർതതേ ||3.50.10 ||

പാപസ്വഭാവശ്ചപലഃ

കഥം ത്വം രക്ഷസാം വര |
ഐശ്വര്യമഭിസമ്പ്രാപ്തോ
വിമാനമിവ ദുഷ്ട്യതീ ||3.50.11 ||

കാമസ്വഭാവോ യഃ സോഽസൗ
ന ശക്യസ്തം പ്രമാർജ്ജിതും |
നഹി ദുഷ്ടാന്തനാമാർയ -
മാവസത്യാലയേ ചിരം ||3.50.12 ||

വിഷയേ വാ പുരേ വാ തേ
യദാ രാമോ മഹാബലഃ |
നാപരാധ്യതി ധർമാത്മാ
കഥം തസ്യാപരാധ്യസി ||3.50.13 ||

യദി ശൂർപണഖാഹേതോ -
ർജ്ജുനസ്ഥാനഗതഃ ഖരഃ |
അതിവൃത്തോ ഹതഃ പൂർവം
രാമേണാക്ലിഷ്ടകർമണാ ||3.50.14 ||

അത്ര ബ്രൂഹി യഥാതത്ത്വം
കോ രാമസ്യ വൃതിക്രമഃ |
യസ്യ ത്വം ലോകനാഥസ്യ
ഹൃത്യാ ഭാർയാം ഗമിഷ്യസി ||3.50.15 ||

ക്ഷിപ്രം വിസൃജ്യ വൈദേഹീം
മാ ത്യാ ഘോരേണ ചക്ഷുഷാ |
ദഹേദ് ദഹനഭൂതേന
വൃത്രമിന്ദ്രാശനിർയഥാ ||3.50.16 ||

സർപമാശീവിഷം ബദ്ധ്യാ
 വസ്ത്രാന്തേ നാവബുധ്യസേ |
 ഗ്രീവായാം പ്രതിമുക്തം ച
 കാലപാശം ന പശ്യസി ||3.50.17 ||

സ ഭാരഃ സൗമ്യ ഭർതവ്യോ
 യോ നരം നാവസാദയേത് |
 തദന്നമപി ഭോക്തവ്യം
 ജീർയതേ യദനാമയം ||3.50.18 ||

യത് കൃത്യാ ന ഭവേദ് ധർമോ
 ന കീർതിർന യശോ ധ്രുവം |
 ശരീരസ്യ ഭവേത് വേദഃ
 കസ്തത് കർമ സമാചരേത് ||3.50.19 ||

ഷഷ്ടിവർഷസഹസ്രാണി
 ജാതസ്യ മമ രാവണ |
 പിത്യപൈതാമഹം രാജ്യം
 യമാവദനുതിഷ്ഠതഃ ||3.50.20 ||

വൃദ്ധോഽഹം ത്വം യുവാ ധൻവീ
 സരഥഃ കവചീ ശരീ |
 ന ചാപ്യാദായ കുശലീ
 വൈദേഹീം മേ ഗമിഷ്യസി ||3.50.21 ||

ന ശക്തസ്ത്വം ബലാദ്ധർതും
 വൈദേഹീം മമ പശ്യതഃ |
 ഹേതുഭിർന്യായസംയുക്തൈ -
 ര്ധ്രുവാം വേദശ്രുതീമിവ ||3.50.22 ||

യുധ്യന്യ യദി ശൂരോസി
 മുഹൂർതം തിഷ്ഠ രാവണ |
 ശയിഷ്യസേ ഹതോ ഭൂമൗ
 യഥാ പൂർവം ഖരസ്തഥാ || **3.50.23** ||

അസക്യസംയുഗേ യേന
 നിഹതാ ദൈത്യദാനവാഃ |
 ന ചിരാച്ചീരവാസാസ്ത്യാം
 രാമോ യുധി വധിഷ്യതി || **3.50.24** ||

കിം നു ശക്യം മയാ കർതും
 ഗതൗ ദൂരം നൃപാത്മജൗ |
 ക്ഷിപ്രം ത്വം നശ്യസേ നീച
 തയോർഭീതോ ന സംശയഃ || **3.50.25** ||

നഹി മേ ജീവമാനസ്യ
 നയിഷ്യസി ശൂഭാമിമാം |
 സീതാം കമലപത്രാക്ഷീം
 രാമസ്യ മഹിഷീം പ്രിയാം || **3.50.26** ||

അവശ്യം തു മയാ കാർയം
 പ്രിയം തസ്യ മഹാത്മനഃ |
 ജീവിതേനാപി രാമസ്യ
 തഥാ ദശരഥസ്യ ച || **3.50.27** ||

തിഷ്ഠ തിഷ്ഠ ദശഗ്രീവ
 മുഹൂർതം പശ്യ രാവണ |
 വൃന്താദിവ ഫലം ത്വാം തു
 പാതയേയം രഥോത്തമാത് |

യുദ്ധാതിഥ്യം പ്രദാസ്യാമി

യഥാപ്രാണം നിശാചര ||3.50.28 ||

|| ഇത്യർഷേ ശ്രീമദ്രാമായണേ വാൽമീകീയേ ആദികാവ്യേ
അരൺയകാൺഡേ പഞ്ചാശഃ സർഗഃ ||